

**പകർപ്പവകാശം
(COPY RIGHT)**

ഒരു ഓഫീസിൽ ഒരു വിവരാവകാശ അപേക്ഷ ലഭിച്ചു. സർവീസ് നിയമവുമായി ബന്ധപ്പെട്ടു ഓഫീസിൽ സൂക്ഷിച്ചു വരുന്ന ഒരു പുസ്തകത്തിലെ രണ്ട് പേജിന്റെ പകർപ്പാണ് അപേക്ഷകൻ ആവശ്യപ്പെട്ടിരുന്നത്. പബ്ലിക് ഇൻഫർമേഷൻ ഓഫീസർ വിവരാവകാശ നിയമപ്രകാരമുള്ള ഫീസായ നാലുരൂപ അപേക്ഷകനിൽ നിന്നും ഈടാക്കി പകർപ്പ് നൽകുകയും ചെയ്തു.

ഇവിടെ പബ്ലിക് ഇൻഫർമേഷൻ ഓഫീസർ പകർപ്പവകാശ നിയമത്തിലെ വ്യവസ്ഥകളുടെ ലംഘനമാണ് നടത്തിയിട്ടുള്ളത്. ആ പുസ്തകം ഒരു പ്രൈവറ്റ് സ്ഥാപനം പ്രസിദ്ധീകരിച്ച പുസ്തകമായിരുന്നു. ഇപ്രകാരമുള്ള പ്രസിദ്ധീകരണങ്ങളുടെ കോപ്പി ആർ എടുത്താലും അത് നിയമ ലംഘനമാണ്.

പകർപ്പവകാശ ലംഘനത്തിനിടയായേക്കാവുന്ന വിവരങ്ങൾ നൽകേണ്ടതില്ല എന്ന് വിവരാവകാശ നിയമത്തിൽ നിഷ്കർഷിക്കുന്നുണ്ട്.

" Without prejudice to the provisions of section 8, a Central Public Information Officer or a State Public Information Officer, as the case may be, may reject a request for information where such a request for providing access would involve an infringement of copyright subsisting in a person other than the State."